

සාරය: සුමිහිරි දරුවනි, ඔබගේ දිව්‍යමය මිහිරි හැසිරීමෙන් පියාව පෙන්නිසි (එලිදරව් කළ) යුතුයි. සෑම කෙනෙකුටම පියාගේ හැඳින්වීම ලබා දී තම උරුමයට අයිතියක් දිනා ගැනීමට ඔවුනට මහ පාදා දෙන්න.

ප්‍රශ්නය: ජීව අවධානයෙන් සිටිනා දරුවන්ගේ ගති ලක්ෂණ මොනවාද?

පිළිතුර: ඔවුන් ඉතාමත් මිහිරියි, ඒ වගේම ආදරණීයයි. ඔවුන් නිවැරදි ලෙසම ශ්‍රීමත් පිළිපදිනවා. ඔවුන් කිසිම දෙයක් කිරීම සම්බන්ධයෙන් කරුණු කියන්නේ නැහැ. ඔවුන් සෑම විටම කියන්නේ භාජි (හොඳමයි, ඇත්තටම). ඔවුන් කවදාවත් බැහැර කියන්නේ නැහැ. නමුත් ශාරීරික අවධානයෙන් සිටින්නන් සිතන්නේ කිසියම් කාර්යයක් කිරීමෙන් තමාගේ ගෞරවයට හානියක් වෙයි කියලයි. ජීව අවධානයෙන් සිටිනා දරුවන් සෑම විටෙකම පියාගේ අණ පිළිපදිනවා. තම ශරීරය කෙරෙහි ඔවුනට කිසිම බැඳීමක් නැහැ. ශිව බාබාව සිහි කිරීමෙන් ඔවුන් තමා සතු සියල්ල සෞභාග්‍යමත් කර ගන්නවා. ඔවුන් කිසිම දෙයක් නැති නාස්ති කර ගන්නේ නැහැ.

ගීතය: අභිංසක ස්වාමී තරම් අසහාය වූවෙක් නොමැත.

ඕම් ශාන්ති. මුළු මහා විශාල ලෝකයෙන්ම, විශේෂයෙන්ම ගත් කල භාරතයත්, පොදුවේ ගත් කල යුරෝපයත් කියා ඔබට කිව හැකියි. මන්ද, භාරතය තමයි කොහොමවුවත් පෞරාණිකම දේශය වන්නේ. මුල්ම කාලයේ තිබුණේ භාරතයම පමණක් බවත් ඔබට තේරෙනවා. සෑම ආගමක්ම එකක් පසු පස එකක් වශයෙන් පැමිණි බව ඒ ආගම් වල පුද්ගලයින් දන්නවා. භාරතය පැවතියේ ඒ සැමටම පෙරයි. මෙය තේරුම් ගත යුතු දෙයක්. භාරතය සැබවින්ම පෞරාණික දේශයක් බවට ඔය දරුවන්ට තේරෙනවා. ඒ කාලයේදී භාරතය ඉතාමත් ධනවත්ව තිබුණු නිසා එය හැඳින්වූයේ දිව්‍යලෝකය වශයෙනුයි. මේ කාලයේදී දරුවන් වන ඔබ හැරෙන්න වෙන කිසිම මනුෂ්‍යයෙක් පියාව දන්නේ නැහැ. ඔබත් ඔහුව හඳුනන්නේ ඔබ දරණ උත්සාහයේ තරමටයි. එමනිසා, තම තමන් අසීමිත පියාව හඳුනන්නේ නැති බවට සෑම කෙනෙක්ටම තේරුම් ගත හැකියි. මිනිස්සු ඔහුට කන්නලව් කරමින් හක්ති වන්නා කළ නමුත්, ඒ කිසිම කෙනෙක් පියාගේ සැබෑම හැඳින්වීම දන්නේ නැහැ. පියාගෙන් පුතු පෙන්නේ, පුතුගෙන් පියා පෙන්නේ. “පුතුගෙන් පියා පෙන්නේ” කියා ගීතයක් තිබෙනවා. දැන්, ඔය දරුවන් පියාව පෙන්නිසි යුතුයි. පියාට බැහැ තමාව පෙන්නා ගන්න. පියා පිටට යන්නේ නැහැ. ඔබ දරුවන් තමයි පියාගේ හැඳින්වීම ලබාදිය යුත්තේ. අසීමිත පියාම තමයි දිව්‍යලෝකය නිර්මාණය කළ කෙනාත් කියා ඔබට තේරෙනවා. ඔවුන් ඔහු ගැන දන්නවා නම්, තමන් දෙවියන්ගේ දරුවන් වෙලා ඇයි මෙතරම් දුකින් කලී යුගයට වී සිටින්නේ කියා ඔවුන් පුදුම වෙව්. ඔබත් මේ ප්‍රශ්නය ඇසිය යුතුයි. ඇසිය යුතු පළමුවෙනිම ප්‍රශ්නය තමයි: පරමාත්ම ජීවය වන පරම පිතා හා ඔබට ඇති සම්බන්ධය කුමක්ද? අසන අය අනිවාර්යෙන්ම පිළිතුර දැන සිටිය යුතුයි. වෙන කිසිම කෙනෙක් මේක අහන්නේ නැහැ. මන්ද, කිසිම කෙනෙක් ඒ ගැන දන්නේ නැති නිසා ඔබට පුළුවන් ඕනෑම කෙනෙක්ගෙන් අසන්න. පොදුවේ සෑම කෙනෙක්ම කියන්නේ දෙවියන් සෑම තැනම සිටිනවා කියලයි. කෙසේවෙතත්, සර්ව ව්‍යාප්තියේ කිසිදු අර්ථයක් නැහැ. මිනිසුන් ඔහුට කන්නලව් කරන්නේ දුක නැති කර, සතුට දානය කරන්නා කියලයි. දුක නැති කර, සතුට දානය කරනා කෙනෙක් සිටිය යුතුයි. මෙම විෂය සම්බන්ධයෙන් මදක් හෝ කතා කළ හොත්, දිව්‍යලෝකයේ සතුට හැරෙන්න වෙන කිසිම දෙයක් නැති බව ඔබට තේරේවි. දැන් ඇත්තේ දුක මිසක් වෙන කිසිවක් නොවෙයි. එමනිසා, පියා අනිවාර්යෙන්ම සෑම කෙනෙකුගේම දුක නැති කරන්න ඇති. මෙය ඉතාමත් පහසුවෙන් තේරුම් ගත හැකි දෙයක්. තමන් අයිති පාරලෝකික මට්ටම පියාට බව ඔබට දැන් තේරෙනවා. දැනුමේ මෙම කරුණු ඇත්තේ මෙහියි; සත් යුගයේ ඒවා නැහැ. එහි දැනුමත් නැහැ, අවිද්‍යාවකුත් නැහැ. එහි දැනුම දෙන්න කියා කිසිම කෙනෙක් නැහැ. ඔවුන් දැනටමත් දැනුමින් ගත හැකි සියලුම දේ ලබාගෙන තිබෙනවා. ඔබ දැන් තම තමන් දරණ උත්සාහයේ තරමට දැනුමින් ලබා ගත හැකි දේ ලබා ගනිමින් සිටිනවා. ජීව අවධානයට පත් වීමට සෑහෙන උත්සාහයක් දැරිය යුතුයි. ශිව බාබාගේ සේවා කාර්යයේ නිරත වී සිටින්නන්ට පමණයි ජීව අවධානයට පත්විය හැක්කේ. කෙනෙක් ශාරීරික අවධානයට පත්වුණු විට, එම සුගන්ධය නැති වෙනවා. කෙනෙකුගේ ක්‍රියා කලාපයෙන් ඔහු ශාරීරික අවධානයෙන් සිටින්නෙක් කියා ඔබට කිව හැකියි. ජීව අවධානයෙන් සිටින්නන් හරිම මිහිරිව සහ සෙනෙහසින් සිටිනවා. අප සෑම කෙනෙක්ම සහෝදර සහෝදරියනුත් වෙනවා. දෙගොල්ලන්ම හරියටම ශ්‍රීමත් පිළිපදිනවා. එක් කෙනෙක් ශ්‍රීමත් අනුගමනය කරන අතර අනෙක්

කෙනා සමාවට කරුණු කියමින් වාඩි වී සිටින්නේ නැහැ. ශ්‍රීමත් අනුගමනය නොකරනා කිසිම කෙනෙක්ට තමාගේ දරුවෙක් යැයි පියාට කියන්න බැහැ. “දරුව, දරුව” කියා නිකම්ම එලියට විතරක් කියාපි, නමුත් අභ්‍යන්තරයෙන්, අහවල් අහවල් කෙනා අකීකරු කෙනෙක්, ඒ නිසා ඔහු ලබනා තත්ත්වය කුමක් වැනිද කියා ඔහු දන්නවා. කෙනෙක් ශ්‍රීමත් අනුගමනය නොකරනා බව, ශාරීරික අවධානය නිසා ශ්‍රීමත් අනුගමනය නොකරනා බව බාප් හා දාදා දෙදෙනාටම තේරෙනවා. ජීව අවධානයෙන් සිටින්නන් ඉතාමත් මිහිරියි. මෙම යක්ෂ ලෝකය හරිම තිත්තයි: තාත්තලා සහෝදර සහෝදරියන් සෑම කෙනෙක්ම හරිම තිත්තයි. මෙතන වුණත් කෙනෙක් ශාරීරික අවධානයෙන් සිටිනවා නම්, එයා තිත්තයි. ඔබ දැන් ජීව අවධානයට පත්වෙමින් සිටිනවා. ඇතැම් අය තමෝප්‍රධාන් තත්ත්වයේ සිට යාන්තම් තමෝ මට්ටමට ඇවිල්ලා, ඒ අත්ත අපිරිසිදු බව පමණයි ඉවත් වෙලා තියෙන්නේ. අනෙක් අය රජෝ මට්ටමට ඇවිත්, සතෝ මට්ටමට පැමිණ තිබෙන්නේ බොහොම ටික දෙනයි. ක්‍රමක්‍රමයෙන් ඒ තත්ත්වයට පත්වෙව් කියා කියන්න බැහැ. හෙමින් හෙමින් කොච්චර කාලයක් යන්නද? ජීව අවධානයෙන් සිටින්නෝ, කිසියම් කාර්යයක් කිරීමෙන් තමාගේ ගෞරවයට හානියක් වෙයි කියා සිතමින් අදාල කාර්යය කිරීමට ශාරීරික අවධානයට පත් වන්නේ නැහැ. ඔබලා පාකිස්තානයේ සිටි කාලයේදී, ඔය දරුවන්ට උගන්වන්නත් එක්ක බාබාත් සෑම කාර්යයක්ම කළා. එමනිසා, කිසිම දෙයක් සම්බන්ධයෙන් ඔබලා ශාරීරික අවධානයට පත් වූයේ නැහැ. ඔබගේ ශාරීරික අවධානයට පත් වීමෙන් සියල්ල විනාශ වී ගොස්, මුළු සත්‍යම වසන් වී යනවා. එවිට ඔබ පුරවැසියන් වීමට සිටිනා අයටත් වඩා පහළට ඇද වැටෙනවා. පුරවැසියන්ගෙන් ධනවත් අයටත් දාස දාසියන් සිටිනවා. මෙහිදී ඔබ ගිහින් දාස දාසියන් වෙනවා. ඒ ධනවත් අය ඔබට වඩා හොඳයි! සෑම දෙයක්ම කළ යුත්තේ සිහියෙන්. දරුවන් බවට පත් නොවී, නිකම්ම ඉතා හොඳ උදව් කරුවන් බවට පමණක් පත්වෙන අය, ධනවතුන් වෙන බව තේරෙනවා. ඔවුන්ට රැකියාවක් අවශ්‍ය නැහැ. මෙහිදී ඔබ අත් අයට වැඩ කළ යුතුයි. එහෙම කළොත් අවසානයේදී අධිරාජ්‍යක වාසනාව (කිරුළ) ඔබට හිමි වෙව්. දෙගොල්ලන්ම දඬුවම් විදිය යුතුයි. සිහිබුද්ධියට හොඳින් ආලෝකය ලැබුණු දරුවන්ට පමණයි මේ දේවල් තේරුම් ගත හැකි වන්නේ. අවිද්‍යාවෙන් සිටින්නෝ ශාරීරික අවධානයෙන්ම සිටිති. ඔවුන්ගේ හැසිරීමත් ඒ වගේමයි. ඒ වගේ අයගෙන් ඇති වැඩක් නැහැයි කියා ඒ වෙලාවටම තේරෙනවා. මෙහිදී දරුවන් ශ්‍රීමත් පිළිපැදිය යුතුයි. නැතිනම් මායා ඔබව හොඳටම රවටාපි. ඔබ හරිම ඉක්මනටම ශාරීරික අවධානයට පත් වෙනවා. ශාරීරික අවධානය අවසන් කර ජීව අවධානයට පත් වීමට උත්සාහ දැරිය යුතුයි. මෙහි සිටිනා අයට බ්‍රහ්මන්වරුන්ගේ ආශ්‍රය තිබෙනවා. පිට ලෝකය හරිම නරකයි. දැනුමේදී තමාවත් සම්පූර්ණයෙන්ම වර්ණවත් කළ හැකි පළමු ගණයේ ආශ්‍රයක් ඔබ විසින් තබා ගත යුතුයි. ශාරීරික අවධානයෙන් සිටින්නන්ගේ ආශ්‍රයේ සිටීමෙන්, ඔබ සම්පූර්ණයෙන්ම අපිරිසිදු වෙනවා. එවිට ඔබ අණ පිළිපදින්නේත් නැහැ. බාබා කියනවා: ඔබ ඇවිත් මගෙන් ඇහුවොත්, මම කියන්නම් ඔබ කීකරු කෙනෙක්ද, නැද්ද කියලා. ඉතාමත් හොඳ දරුවන් සිටිනවා. ඔවුන් දරණා උත්සාහයේ තරමට, ඔවුන් දිගටම සිත සන්සන්ධා. ලෝකය දුකින් හා ප්‍රචණ්ඩත්වයෙන් පිරිලා: ලේ ගැලීම් වලින් පිරිලා. ඒක හඳුන්වන්නේ කටු කැලයක් කියලයි: ඔබ ඉන් ඇත් වෙලා. ඔබ දැන් සිටින්නේ සංගම යුගයේයි. මෙය ඔබගේ සිහියේ තිබෙනවා. සංගම යුගයේ සිටිනා ගමන්, අප පවුලේ අයත් සමඟ නිවසේ ජීවත් වෙනවා. අපි දැන් නොනවත්වාම කටු වලින් මල් බවට පත් වෙමින් සිටිනවා. අපි කටු වලින් ඇත් වෙමින් සිටිනවා. අධ්‍යාපනයක් නොලද ඒ මිනිසුන්ට වඩා අපි වෙනස්. මේ ලෝකයේ ආගම් ලැදි අය වන්නේ ඔබලා පමණයි. එයත් රඳා පවතින්නේ ඔබගේ උත්සාහය තරමටයි. පියා ගැන දන්නේවත් නැති අය ආගමට ලැදි අය වන්නේ නැහැ. දැන් සෑම කෙනෙක්ම අධාර්මිකයි. විශේෂයෙන් භාරතයේ, තමන් ආගම් ගැන දන්නේ නැහැ කියලා තමයි ඔවුන් කියන්නේ. එමනිසා, ඔවුන් ආගමට ලැදි අය නොවෙයි. ධාර්මික හා අධාර්මික; පාන්දවයින් හා කවුරවයින්. පාන්දවයින් භෞතික යුද්ධයක සටන් කළේ නැහැ. අපට ඇත්තේ, මායා සමඟ කරනා කාටවත් නොපෙනෙන යුද්ධයකුයි. කිසිම කෙනෙක් ඒ ගැන දන්නේ නැහැ. අපි පියාව සිහි කළේ නැති නම්, මායාගේ කම්මුල් පහරට අප ලක්වන අතර කුණාටු එන්න පටන් ගන්නවා. පියා කියනවා: ඔබගේ මුහුණ දැන් ඇත්තේ ඒ පැත්තේයි, දෙපා මේ පැත්තේයි. ඔබ දිගින් දිගටම නව ලෝකය සිහිපත් කළ යුතුයි. ඔබගේ පවුලේ අයත් සමඟ නිවසේම ජීවත් විය යුතුයි. පියා කියනවා: පවුලේ අයත් සමඟ නිවසේ ජීවත්වන අයගේ මට්ටම, බන්ධන වලින් නිදහස්ව සිටිනා අයගේ මට්ටමට වඩා හොඳයි. සෑම කෙනෙක්මම එක වගේ වෙන්න බැහැ. එක් එක් අය සිටින්නේ එක් එක් මට්ටමේයි. පාසලක පවා සෑම

කෙනෙක්ම එකම මට්ටම ගන්නේ නැහැ. මෙය අසීමිත පාසලක්. සියලුම මධ්‍යස්ථානයන්හි සිටිනා සෑම දරුවෙක් ගැනම බාබා හරිම සැලකිලිමත්. පුළුල් හා අසීමිත බුද්ධියක් ඔබට ලැබෙන්නේ ඔබ පියා සිහිපත් කළ විටයි. ඔය දරුවන්ගේ බුද්ධිය දැන් පුළුල් වගේම අසීමිත වෙලා. ඔබ අශාරීරික ලෝකය ගැනත්, සුක්ෂ්ම ලෝකය හා භෞතික ලෝකය ගැනත්, මුළු චක්‍රයම කැරකෙන්නේ කෙසේද යන්න ගැනත් දන්නවා. පුළුල් බුද්ධියක් හා අසීමිත බුද්ධියක් කියන්නේ මෙන්න මේකටයි. මිනිසුන්ට ඇත්තේ සීමිත බුද්ධියකුයි. ඔබලාගේ බුද්ධිය අසීමිත වෙමින් පවතිනවා. එමනිසා, ඔබ දරුවන් ඉතාම මිහිරි විය යුතුයි. වැඩි වැඩියෙන් මිහිරි මෙන්ම පරිසමාප්ත තත්ත්වයට පත්වුණු තරමට, අනාගතයේදී එය අවිනාශී වීම ද ඒ තරමටම වනු ඇත. තමා තුළ කිසිදු ශරීර අවධානයක් නැති බවට ඔබ වග බලා ගත යුතුයි. කිසියම් හෝ දෙයක් කරන්න කියා කියූ විට, ඔබ එයට බැහැයි කීවොත්, ඉන් අදහස් වන්නේ ඔබ සිටින්නේ ශාරීරික අවධානයේ බවයි. සත් යුගයේදී ඔබ සෑම කෙනෙක්ම සිටින්නේ ජීව අවධානයෙනුයි. පැරණි ශරීරයක් අතහැර දමා, තමා අළුත් එකක් ගත යුතු බව ඔබ දන්නවා. මෙහි මිනිස්සු සැහෙන්න අඩනවා. ඒ ශාරීරික අවධානයයි. ඔවුන් ශරීරයට හරිම ආසයි. ඔය දරුවන්ට, හරියට නිකම්, මෙවන් ලෝකයක් නැහැ වාගෙයි. ඔබ ආවේත් අශාරීරිකව, ආපසු යන්නේත් අශාරීරිකව. අසීමිත පියා ඔය දරුවන්ට උගන්වනවා. ඒ නිසා ඔබලා ඔහුට ගරු කළ යුතුයි. වදුරන් නම් කිසිම කෙනෙක්ට ගරු කරන්නේ නැහැ. උන් අලිට්ට පවා සද්ද දානවා. ඇතුලාන්තයෙන් තිත්ත අයට බාබා යෝග්‍ය දරුවන් කියා කියන්නේ නැහැ. ඔහු කියාච්: අර එලියේ ඉන්න අය මේ අයට වඩා හොඳයි. අඩුම ගණනේ ඔවුන් තුළ ගෞරවයක් තිබෙනවා. මේකත් හඳුන්වන්නේ නාටකයම කියලයි. කෙනෙක් අද ඉතාම හොඳින් ඉදිරියට යනවා. හෙට මායාගේ කුණාටු එනවා. තමන් කුණාටු වල බලපෑමට හසු වෙලයි කියා ඔවුන්ට තේරෙන්නේ නැහැ. ජ්‍යෙෂ්ඨයින් පවා කුණාටු වලට හසු වෙලා. ඒ කොහොමවුණත්, ඒකත් නාටකයමයි. අපි ශිව බාබාගෙන් අපගේ උරුමය දිනා ගන්නවා. මෙන්න මේක අමතක වුණු විට සියල්ලම නටඹුන් වී යනවා. සියල්ලම සෞභාග්‍යමත් වන්නේ ශිව බාබාගේ භාණ්ඩාරයෙන් (නිධන් ගබඩාවෙන්) සෑම දෙයක්ම කැමෙනි. ඒ කෙනාව අමතක කළහොත්, ඔබගේ සාක්කුව හිස් වෙනවා. ඔබට හිමිවන්නේ පුරවැසියන් අතර ලැබෙන සාමාන්‍ය තත්ත්වයකුයි. දඩුවම් සැහෙන්න තිබේවි. ඔබ මෙය අතහැර දමා ගියහොත් (මෙම යගියාව) ඔබ අත් අයගේ බුද්ධියට ගැටළු ඇති කරනවා. බාබාට අනුකම්පා හිතෙනවා. ඒත්, මායා ඔය දරුවන්ට පහර දෙන එක ඔහුට ඉවසන්න බැහැ. මාස්ටර් ඔබට හොඳින් උගන්වනවා. නොසෙල්වී නොවෙනස්ව සිටින්න. එහෙම හිටියේ නැති නම් බාබා තේරුම් ගන්නේ ඔබ තවමත් රිදී යුගයේ තත්ත්වයටත් පත්ව නැති බවයි. ඔහුට පුදුමයි. සම්පූර්ණ දැනුම නොමැතිකමත්, ශිව බාබා හා යෝග්‍ය නොවීමත් නිසා ඔවුන් වැටෙනවා. ඔවුන් විවිධාකාරයේ කුණාටු වලට හසු වෙනවා. ඉහළ යාමත් දිගටම සිදු වෙනවා. ඔබ පහළට ඇද වැටුණහොත්, නැවතත් නැගිට සිහි බුද්ධියෙන් සිටින්න. අපේ සැලකිල්ල ඇත්තේ ශිව බාබා සමඟ පමණයි. මොන දේ සිදු වුණත්, අපි අපේ උරුමය ශිව බාබාගෙන් දිනා ගත යුතුයි. මමත් බාබාත් එය දිනා ගත්තේ ඔහුගෙනුයි. ඔබ ඔහුව පමණක් සිහිපත් කර මුරලියට ඇහුම්කන් දිය යුතුයි. ඔබ වෙන කොහේ යන්නද? ඇත්තේ එකම එක කඩයයි. මෙහි පැමිණීමෙන් තොරව ඔබට මුක්තිය හෝ ජීවන මුක්තිය දිනා ගන්න බැහැ. සෑම කෙනෙක්ම පියා ඉදිරියට පැමිණිය යුතුයි. ඔව් බන්ධන වල ඉදිමින් බාබාව සිහිපත් කරමින් මරණයට ලක්වන අයටත් හොඳ තත්ත්වයක් දිනා ගත හැකියි. ඔවුන් බාබාව සිහියේ තබාගෙන මැරුණු නිසා ඔවුන්ගේ මට්ටම, ශාරීරික අවධානය නිසා අකීකරු වන මෙහි සිටිනා අයටත් වඩා උසස් මට්ටමක් වෙනවා. එය ඔවුන්ගේ මහත් වූ වාසනාවයි. මෙම දැනුමේ මාර්ගයේ කිසිදු අපහසුතාවයක් නැහැ. එය ඉතාමත් පහසුයි. මෙහිදී ඔබලා ඉතාමත් හොඳින් ජීව අවධානයට පත්විය යුතුයි. බොහෝ දෙනා සිටින්නේ හරිම ශාරීරික අවධානයෙන්. බාබා වෙන කිසිම දෙයක් ඔබට කියන්නේ නැහැ, නමුත් ඇතුලාන්තයෙන් ඔහුගේ හිතේ ඇත්තේ කරුණාවක්. ශිව බාබාගේ භාණ්ඩාරයෙන් ඔබ ඔබගේ ජීවිකාව සපයා ගත්තත්, ඔබ කිසිසේත්ම යගියාව බලා ගන්නේ නැහැ. ඉතින් ඔබට ලැබෙන තත්ත්වය කොයි වගේ වේවිද? ඔබ මෙම යගියාව ඉතාමත් හොඳින් රැකබලා ගත යුතුයි. ස්ථාපනය කර ඇති මධ්‍යස්ථාන සෑම එකක්ම ශිව බාබාගේ යගියාවයි. ඔබට තිබිය යුත්තේ වර්ග අඩි තුනක බිම් කැබැල්ලක් විතරයි. කෙනෙක් මහළු නම්, පැහැදිලි කිරීමක් කරන්න බැරිනම්, අනික් සහෝදර සහෝදරියන්ට ආරාධනා කළ හැකියි. පොඩි කාමරයක් සුදානම් කර ගෙන නාම පුවරුවක් එල්ලන එක විතරයි කරන්න තියෙන්නේ. එය මහා පුණ්‍ය ක්‍රියාවක්. දැන් මේ ඇත්තේ කලී යුගයයි. විනාශය අත ලඟයි. ඔබ අනිවාර්යෙන්ම බාබාගෙන්

දිව්‍යලෝකයේ උරුමය දිනා ගත යුතුයි. පැරණි ලෝකය විනාශ වී නව ලෝකය ස්ථාපනය වන විට සංගම යුගයේ දී දිව්‍යලෝකයේ උරුමය දිනා ගන්නවා. සංගම යුගයේ දී ඔබ ඔබගේ උරුමය දිනා ගන්නවා. පසුව අනාගතයේ දී එය අවිනාශී වෙනවා. ඉතාමත් හොඳින් පැහැදිලි කර දිය හැකියි. ඕනෑ කරන්නේ වර්ග අඩි තුනක බිම් කැබැල්ලක් පමණයි. එක් කෙනෙක් හෝ දෙදෙනෙක් යහපතක් සැලසුනත් එයත් මහා වාසනාවක්. ඔබ ඔවුනට දුන්නේ එකම එක මන්ත්‍රයක් පමණයි: 'මන්මනාහව්!'. පියා සිහිපත් කළ විට එම අවසන් සිතිවිල්ල ඔබගේ ගමනාන්තය තීරණය කරනු ඇත. පියා ඔබට දිව්‍යලෝකයේ උරුමය ලබා දෙනවා, එය ඔබට ඇසුණා, බුද්ධියට එය ඇතුළු වුණා, දිව්‍යලෝකයට යාමට සුදුසු කෙනෙක් බවට ඔබ පත්වුණා. එම ඉඩ ප්‍රමාණය ඔබට ලබා දුන් අයටත් අයිතියක් හිමි වනවා. බාබා සියලු දේම ඉතාමත් පහසුවෙන් කියා දෙනවා. සතුටු ලෝකයට යාමේ මහ අත් අයට පෙන්වා දෙන්න. ඔවුන් නිකම් පුරවැසියන් බවට පත්වුණත් හොඳයි. ඔවුන් දිගින් දිගටම එක් එක් මට්ටම්වල සිටිනවා. වර්ග අඩි තුනක් ඉතාමත් ප්‍රසිද්ධයි. එමඟින් ඔබ ලෝක පාලකවරයින් වෙනවා. පුරවැසියනුත් කියාවි, තමන් ලෝක පාලකවරයින් කියලා. මෙම ගොඩනැගිල්ලත් මීට පෙර තිබුණේ වර්ග අඩි තුනක නේද? මෙහි සෑම දෙයක්ම ආරම්භ වුණේ වර්ග අඩි තුනකින්. පොඩි ඉඩ ප්‍රමාණයකින් සියල්ල ක්‍රම ක්‍රමයෙන් වර්ධනය වුණා. එවන් මිනිසුන් රාශියක් පැමිණෙවි. බාබා ඒ සෑම කෙනෙක්ටම කියාවි: ඔබ ළඟ තිබෙන සල්ලි වලින් මොනවාද කරන්න යන්නේ? ඔහු ඔබට දෙන්නේ ඉතාමත් හොඳ උපදෙස්. වර්ග අඩි තුනක ඉඩමක් අරගෙන පාසල් හා රෝහල් 10ක් 15ක් ආරම්භ කරන්න. ඔබගේ නගරයෙන් ගොඩනැගිල්ලක් කුළියට ගන්න. මේ සියල්ල විනාශ වෙන්නයි යන්නේ. ඊට පෙර මධ්‍යස්ථාන 10ක් 15ක් ආරම්භ කළහොත් බොහෝ දෙනෙකුට යහපත සැලසී ඔබත් ධනවත් වෙවි. ඉතාමත් කුඩා තැනකත් මෙම පාසල විවෘත කළ හැකියි. ඔබට කරන්න තිබෙන්නේ ඔවුන්ට පාර පෙන්වා දී අන්ධයින්ට සැරයටියක් වීමයි. ඔබ, සෑම කෙනෙක්ම අවදි කළ යුතුයි. පියාවත්, ඔබගේ උරුමයත් සිහි කළ විට ඔබගේ බෝට්ටුව එතෙර වී යාවි. වෙන කිසිම වියදමක් නැහැ. අසීමිත පියාගෙන් ඔබට අසීමිත උරුමයක් හිමි වෙවි. පැහැදිලි කර දීම ඉතාමත් පහසුයි. අවිවා.

සුම්හිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාප්දාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. පළමු පෙළේ ඉහළ අවධානයක් ලද ජීවයන්ගේ ආශ්‍රය තබා ගන්න. ජීව අවධානයට පත් වන්න. ශාරීරික අවධානයෙන් සිටිනා අයගේ ආශ්‍රයෙන් ඇත් වන්න.
2. ලොකු සෙනෙහසකින් හා අවංක හදවතකින් යගියාවට සේවය කරන්න. ආදරණීය, මිහිරි කෙනෙක් වන්න. කිසිම දෙයකට අකීකරු වන්න එපා.

වරදානය: ඔබට, දෙවියන්ගේ පෝෂණයේ උදව්වෙන් සතුටින් සහ සාමයෙන් පිරි බවට පත්ව, දුක් ලොව අමතක කිරීමට හැකි වෙවා.
දෙවියන්ගෙන් ලැබෙන සෙනෙහස කොපමණද යත් ඔබ එහි ගිලී සිටියේ නම් ඔබට දුක් ලොව අමතක වෙනවා ඇත. ඔබගේ ජීවිතයට උවමනා සියලුම ආශාවන් පිරි යාම දෙවියන්ගේ සෙනෙහසේ සලකුණකි. දෙවියන් ඔබට සතුට සහ සාමය දෙනවා පමණක් නොව, ඔබට ඒවායේ වස්තු ගබඩාවක් කරවයි. පියා ගහක් හෝ වැවක් නොව සෙනෙහසේ සාගරය වන හෙයින් ඔහු දරුවන්ව ද සතුටු වස්තු ගබඩාවේ මාස්ටර්වරු කරවයි. මේ නිසාවෙන් කුමන දෙයක් හෝ ඉල්ලීමට අවශ්‍ය නොවේ. සරලව ඔබට ලැබී ඇති වස්තූන් නියම ක්‍රමයට විටින් විට භාවිත කරන්න.

පාඨය: ඔබගේ සියලු දුර්වලකම් නැමති බර පියාට භාර දී ද්විත්ව සැහැල්ලු වන්න.

*** ඕම් ශාන්ති ***